



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IT-TMIEN LEGISLATURA

Laqgħa Numru 506

Il-Ħamis, 8 ta' Awwissu, 2019

Il-Kunsill Lokali Ta' Kerċem iltaqat fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
Frankie Attard – Kunsillier
Alvin Grech – Kunsillier

ASSENTI:

Horace Vella – Kunsillier

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqgħa.

506.1 Kunsiderazzjoni u Approvazzjoni tal-Minuti

Inqraw il-minuti tal-laqgħa preċedenti. Il-minuti ġew approvati u ffirmati.

506.2 Komunikazzjoni mis-Sindku

- 506.2.1 Għaddiet korrispondenza minn naħa tal-AKL dwar il-ħinijiet tal-laqgħat tal-Kunsill. Il-Kunsill qabel unanimament illi jekk 'l quddiem xi darba ikun hemm il-bzonn li l-laqgħa ssir qabel il-5pm, dan jista' jsir bla problemi.
- 506.2.2 Iċ-Ċirkularijiet kollha li rcieva l-Kunsill, ġew mgħoddija lill-membri tal-Kunsill b'email mis-Segretarju Eżekuttiv u għalhekk qed jitqiesu bħala moqrija.
- 506.2.3 Dwar Ċirkulari SPI/SCI/10/2019 – Skema Finanzjarja Żvilupp ta' Libreriji Lokali, il-Kunsill applika diġa'.
- 506.2.4 Ergajna għidna l-attenzjoni lill-kumpanija FACES illi l-bus shelter ta' Pjazza Orvieto hija l-aktar waħda urgenti u għandha tingħata prijorita'.
- 506.2.5 Irċevjna email fejn persuna qed tilmenta illi l-kaxxi li qed jiġu nstallati mill-kumpanija GO fit-toroq f'Malta u Għawdex qed ikunu ta' ngombro u estetikament koroh u anke qed jinżammu maħmuġin. Il-Kunsill iddiskuta illi din tista' tiġi diskussa mir-Reġjun peress li mhijiex f'Ta' Kerċem biss.
- 506.2.6 Dwar il-mina li tinsab fi Triq ta' Spiteri u li l-istess mina ġarrbet ħsarat, il-Kunsill kien kiteb lill-Ministeru għal Għawdex kemm-il darba sabiex tingħata l-għajjnuna kemm finanzjarja u anke bħala ħaddiema peress li l-Kunsill m'għandux finanzi u riżorsi biex jagħmel dan ix-xogħol. Ftit tal-jiem ilu ergajna fakkarna lill-Ministru għal Għawdex dwar din il-problema u rrispondiet illi l-Ministeru għal Għawdex qed jipprepara għat-triq kollha.
- 506.2.7 F'dawn l-aħħar jiem inħolqot problema dwar il-parkeġġ tal-GoTo Cars. Is-Sindku spjega illi minn naħa ta' TM kienu originarjament issuġġerew illi l-parkeġġ isir fi Triq San Girgor iżda l-Kunsill kien irrifjuta peress li dan il-post ma kienx tajjeb. Il-Kunsill, minflok, kien identifika post fi Triq Wenzu Mintoff 'l fuq miċ-Ċentru Ċiviku u fil-fatt kien diġa' sari l-parkeġġ biż-żebgħa. Is-Sindku spjega illi kien irċieva telefonata mingħand is-Sinjura Sonya Abela mill-Ministeru għal Għawdex u ordnatlu li dan il-parkeġġ għandu jitneħħa u fil-fatt hekk sar. Wara li sar dan, il-Kunsill identifika post ieħor fi Pjazza Orvieto u wara ħafna żmien, dan saret iż-żebgħa tiegħu. Din il-ġimgħa sid il-post li ma ġenbu sar il-parkeġġ, is-Sur Joe Grech, ġie l-Kunsill jgħajjat u jilmenta u jhedded lis-Sindku u lis-Segretarju Eżekuttiv fil-preżenza tal-istaff. Wara dan kollu reġgħet ċomplet is-Sinjura Abela lis-Sindku sabiex dan il-parkeġġ jerga' jitneħħa mill-post ta' Pjazza Orvieto. Is-Sindku spjega illi f'dan l-istadju m'hemmx post alternattiv. Is-Sinjura Abela talbitu biex isir fejn il-ground tal-futbol u s-Sindku talabha tagħmilu bil-miktub. Pero', l-email li bgħatet, ma waslitx kif tkellmet miegħu fit-telefonata iżda reġgħet talbitu biex il-parkeġġ isir fejn ma jkun ta'

nkonvenjent għal ħadd. Is-Sindku kompli jispjega illi l-għada, is-Sinjura Abela reġgħet ċemplitlu illi kien hemm xi lmenti oħra minn residenti oħra li ma jridux il-parkeġġ fejn il-ground tal-futbol. Is-Sur Alvin Grech spjega illi jekk dan il-parkeġġ ikun qiegħed ta' nkonvenjent għal xi ħadd, għandu jkun hemm raġuni għalfejn u għalhekk, fl-opinjoni tiegħu, għandu jibqa' fejn hu. Il-membri tal-Kunsill qablu illi fi Triq Wenzu Mintoff hemm problema ta' parkeġġ u ġie deċiż illi jekk is-Sinjura Abela terġa' tagħmel kuntatt mal-Kunsill, għandha tissuggerixxi post hi u mbagħad jgħaddi għall-approvazzjoni tal-Kunsill Lokali.

506.2.8 Ir-Reġjun Għawdex, wara li ħareġ sejha għal Data Protection Officer, li issa kull Kunsill irid legalment ikollu lil xi ħadd, l-irħas offerta kienet ta' M2 Company Ltd għal Eur300 fix-xahar. Hawnhekk, is-Segretarju Eżekuttiv iddikjarat li għandha kunflitt ta' interess u għalhekk mhux ser tkun qed tikkummenta bl-ebda mod. Il-Kunsill iddiskuta din il-materja u ddeċieda illi naraw Kunsilli oħra x'ser jagħmlu u anke naraw kif ser nitolbu għall-fondi ta' dan is-servizz peress li ser jiswa mal-Eur4,248 fis-sena.

506.3 5-a-side Pitch

Is-Sindku indirizza lis-Sur Alvin Grech bħala uffiċjal tal-Gozo Sports Board dwar il-problema tal-5-a-side pitch. Is-Sindku spjega illi lbieraħ, Rosanne Apap, marret timla l-applikazzjoni sabiex tuża l-pitch iżda l-ħinijiet ta' filgħaxija dejjem mimlijin. Meta tkellimna mal-Ministeru għal Għawdex, il-ftehim u l-kundizzjonijiet minn naħa tal-Kunsill dejjem kienu illi l-attivitajiet tar-raħal għandhom jingħataw prijorita' u jithallew jużaw il-pitch qabel ħaddieħor. Is-Sindku tenna illi b'dispjaċir qed ikollu jgħid illi l-Ministeru għal Għawdex baqa' għaddej bix-xogħolijiet u lill-Kunsill ma kkalkulahx għalkemm il-kera tad-devoluzzjoni għadna nħallsuha aħna. Is-Sur Grech irrisponda illi minn naħa tiegħu ser jara jistax jirrangja l-ħinijiet.

506.4 Ħarsa lejn is-sitwazzjoni finanzjarja tal-Kunsill Lokali għall-amministrazzjoni l-ġdida – mill- Accountant Daniel Galea

L-accountant tal-Kunsill Lokali ġie mistieden sabiex bħalma jsir f'kull bidu ta' kull legiżlatura, jispjega s-sitwazzjoni finanzjarja tal-Kunsill Lokali. Huwa ta ħarsa lejn il-Financial Statements ta' kif ingħalqet is-sena 2018.

506.5 Ħargiet għal Malta

Is-Sindku fakkar illi wasal iż-żmien sabiex nerggħu naħsbu għall-ħarġa ta' Malta u anke kien hemm min issuggerixxa li ssir waħda f'xi festa. Ħadd ma sab oġġezzjoni.

506.6 Symphony of lights u Fjakkolata 2019

Is-Sindku nforma lill-Kunsill illi l-preparamenti mexjin. Dawn iż-żewġ attivitajiet ser jittellgħu fit-13 u t-18 ta' Ottubru. Is-Sindku qal li diġa' tkellimna ma' Mark Gauci għall-Fjakkolata u mal-Banda San Girgor għas-Symphony of lights.

506.7 Proġetti ta' Toroq

Is-Sindku ssuggerixxa illi wasal iż-żmien li naħsb għal aktar toroq sabiex nagħmlu l-BOQs tagħhom u nkunu nistgħu nipprezentawhom lill-Ministeru għal Għawdex sabiex meta terġa' tagħti l-fondi tat-toroq inkunu nistgħu nikkwalifikaw. Il-Kunsill iddeċieda li jsiru l-BOQs fuq dawn li ġejjin:

1. Triq Bir Rix, Pjazza Santa Luċija u Triq l-Għadira;
2. Triq Xuxa, Pjazza Salvatore Busuttil, Triq San Girgor sa Triq l-Avukat A Calleja.

506.8 Proġett tal-Lunzjata

Il-Kunsill iddiskuta l-inawgurazzjoni ta' dan il-proġett u ddeċieda li jsir f'Marzu 2020 għall-festa ta' San Girgor.

506.9 Ilmenti u Suggerimenti

- 506.9.1 Is-Sindku semma l-offerta għas-servizz ta' handyman. Huwa ssuggerixxa li nerġgħu noħroġuha għal persuna waħda part time u naraw ikollniex rispons. Il-membri kollha qablu ma' dan.
- 506.9.2 Dwar Triq il-Gamie, ġie deċiż li nitolbu lill-Perit jagħtina stima tal-aħħar kisja tagħha sabiex nagħmlu talbu lill-Ministru għal Għawdex.
- 506.9.3 Ġie approvat illi jsir Air-Condition fl-uffiċju tas-Segretarju Eżekuttiv.
- 506.9.4 Is-Sindku qal illi l-ħaddiema tal-CWS dalwaqt irid ikollhom uniformi u għalhekk ser nibdew naħsbu għalihom.
- 506.9.5 Is-Sur Paul Mizzi gibed l-attenzjoni sabiex jitnaddfu l-widien qabel ma tibda x-xita. Ser nagħmlu talba lill-Ministeru għal Għawdex.
- 506.9.6 Is-Sur Frankie Attard gibed l-attenzjoni illi l-kontijiet tal-bozza ta' fuq in-niċċa ta' Qasam San Ġorġ qed tithallas mill-familja Cassar. Huwa pprezenta kont ta' Eur353.61 li kien l-aħħar kont li tħallas. Il-Kunsill iddeċieda illi jħallas dan il-kont lill-familja Cassar u jitlob lill-Enemalta sabiex din il-bozza tinxtegħel ma' tal-Gvern. Saret talba mingħand resident fi Triq Kercem sabiex issir kaxxa tal-1metre quddiem il-propjeta' tiegħu biex ikun jista' jinzel minn fuq il-bankina.
- 506.9.7 Saret talba mingħand resident sabiex il-Kunsill jikkunsidra li jsir traffic management fi Triq 13 ta' Dicembru. Ġie deċiż li nitkellmu mal-Perit dwarha.
- 506.9.8 Saret talba sabiex titranga bankina fi Triq Ġuże' Flores. Hadd ma sab oġġezzjoni.

506.9.9 Ġie deċiż li jsir ftit patching fit-triq tar-Riefnu.

506.9.10 Saret talba sabiex titqaxxar parti minn Triq it-Torri u tingħata bil-konkos. Il-Kunsill iddeċieda li jagħmel talba lill-Ministeru għal Għawdex.

506.10 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

506.11 Tmien tal-Laqqgħa u data tas-seduta li jmiss.

Il-laqqgħa ntemmet fit-6.45pm u giet aggornata għall-Ħamis 5 ta' Awwissu 2019 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv